

پہلا آسیان-بھارت ٹریک 1 سائبر پالیسی ڈائلاگ

اکتوبر 16, 2024

جیسا کہ وزیر اعظم ہند نے 10 اکتوبر 2024 کو لاؤ پی ڈی آر کے وینٹیانے میں منعقدہ 21 ویں آسیان-بھارت سربراہ اجلاس کے دوران اعلان کیا تھا، پہلا آسیان-انڈیا ٹریک 1 سائبر پالیسی ڈائلاگ 16 اکتوبر 2024 کو سنگاپور میں منعقد ہوا تھا۔ اس ڈائلاگ کی مشترکہ صدارت وزارت خارجہ کے سائبر ڈپلومیسی ڈویژن کے جوائنٹ سیکریٹری جناب امت اے شکلا اور فلپائن کے انفارمیشن اینڈ کمیونیکیشن ٹکنالوجی ڈپارٹمنٹ کے انفراسٹرکچر مینجمنٹ، سائبر سیکورٹی اور اپ اسکلنگ کے انڈر سیکریٹری جناب جیفری ایان ڈی نے کی۔

ڈائلاگ کے دوران فریقین نے سائبر خطرے کے منظر نامے، قومی سائبر پالیسیوں، خطرے کا جائزہ اور اقوام متحدہ میں آئی سی ٹی ڈومین میں حالیہ پیش رفت پر تبادلہ خیال کیا۔ ڈائلاگ میں سرگرمیوں کے مخصوص شعبوں کی نشاندہی کے لئے صلاحیت سازی اور تربیت میں تعاون پر تبادلہ خیال کیا گیا۔

3. اس ڈائلاگ نے 10 اکتوبر 2024 کو آسیان - بھارت سربراہ اجلاس کے دوران جاری کردہ ڈیجیٹل تبدیلی کو آگے بڑھانے سے متعلق آسیان-بھارت مشترکہ بیان پر عمل درآمد کے ذریعے آسیان-بھارت جامع اسٹریٹجک شراکت داری کو مضبوط بنانے میں اہم کردار ادا کیا۔

نئی دہلی
16 اکتوبر 2024